



ಗೋ ವಿಶ್ವ

Cow Universe



ಗೌ ವಿಜ್ಞ

ವಿರೋಧಿ ಸಂವತ್ಸರ

ಚೈತ್ರ

ಮಾರ್ಚ್ ೨೦೦೯

ಸಂಪುಟ-೩

ಸಂಚಿಕೆ-೩

ಗುರುವಾಣಿ

‘ಜೀವ ಪ್ರೇಮದ ದನಿ’ ಸಂಚಲನ ಉಂಟುಮಾಡುತ್ತಿದೆ



ಹೂರಣ

ಗುರುವಾಣಿ
ಗೋವೆಂಬ ಸೂತ್ರ
ಪ್ರಶೋತ್ತರ
ಮಾಸದ ಗೋವು: ರಾತ್/ರಾಂ
ದೇಶೀಯ ಗೋವಿನ ನೈಸರ್ಗಿಕ
ಮೊಸರು
ಭಾರತೀಯ ಗೋ ತಳಿಗಳ ನಾಶ
ಅಂದು ಸಗಣೆ ಬಾಚಿದ್ದ ಬಂಗಾರಪ್ಪ

ಪ್ರಕಾಶನ: IT4COW ಸಂಘಟನೆ
groups.yahoo.com/group/IT4COW
ಅಂತರಜಾಲ ತಾಣ: vishwagou.org
ಸಂಪರ್ಕ: govishva@gmail.com



‘ಜೀವ ಪ್ರೇಮದ ದನಿ’ ಜಗತ್ತಿನಾದ್ಯಂತ ಸಂಚಲನವನ್ನು ಉಂಟುಮಾಡುತ್ತಿದೆ. ಹೌದು, ನಾವಿಲ್ಲಿ ಹೇಳುತ್ತಿರುವುದು ಕಾಮದುಘಾ ಯೋಜನೆಯ ಬಗೆಗೇ. ಆತಂಕದಲ್ಲಿ ನಲುಗುತ್ತಿರುವ ಗೋವಿಗೆ ಒಂದೆರಡು ಹನಿ ಆನಂದದ ಬಾಷ್ಪಗಳನ್ನು ಹರಿಸುವ ಅವಕಾಶವನ್ನು ಈ ಒಂದು ಬೆಳವಣಿಗೆ ತಂದಿದೆಯೆಂದರೆ ಅತಿಶಯೋಕ್ತಿ ಆಗಲಾರದು.

ಅಭಿನಂದನೆಗೆ ಯೋಗ್ಯವಾದ ವಿಷಯವೆಂದರೆ ಕಳೆದ ತಿಂಗಳಿನಲ್ಲಿ ಮಂಡಿಸಲಾದ ನಮ್ಮ ಕರ್ನಾಟಕ ರಾಜ್ಯದ ಮುಂಗಡಪತ್ರ.

ಮುಂಗಡಪತ್ರ ಗೋವು, ರೈತ, ಸಾವಯವ ಕೃಷಿ, ಗೋಪಾಲನೆಯ ಬಗೆಗೆ ತೋರಿಸಿದ ವಿಶೇಷ ಕಾಳಜಿ ದೇಶದ ಎಲ್ಲ ಆಡಳಿತ ಯಂತ್ರಗಳಿಗೂ ಆದರ್ಶಪ್ರಾಯ.

ಸಾವಯವ ಕೃಷಿಗೆ ೨೦೦ ಕೋಟಿ ರೂ.ವನ್ನು ಪ್ರೋತ್ಸಾಹ ಧನವಾಗಿ ಘೋಷಿಸಲಾಗಿದೆ. ಕಳೆದ ಸಾಲಿನಿಂದ ಈ ಸಾಲಿಗೆ ದ್ವಿಗುಣಗೊಂಡಿರುವುದು ಆರೋಗ್ಯಕರ ಬೆಳವಣಿಗೆ.

ಅಮೃತ್ ಮಹಲ್ ಕಾವಲ್ ಅಭಿವೃದ್ಧಿ ಹೊಣೆಯನ್ನು ಕರ್ನಾಟಕ ಪಶು ವೈದ್ಯಕೀಯ ವಿಶ್ವವಿದ್ಯಾಲಯಕ್ಕೆ ವಹಿಸಿ, ಅದಕ್ಕಾಗಿ ೧೦ ಕೋಟಿ ರೂ.ವನ್ನು ಹಂಚಿದ್ದು ಸ್ವಾಗತಾರ್ಹ.

ಹಾಲು ಉತ್ಪಾದಕರಿಗೆ ೨ ರೂ.ನಂತೆ ಪ್ರೋತ್ಸಾಹ ಧನದ ಮೊತ್ತ ೬೫ ಕೋಟಿ ರೂ.ಗಳಿಂದ ೨೦೦ ಕೋಟಿ ರೂ.ಗಳಿಗೆ ಏರಿರುವುದು ಗೋಪಾಲನೆಯನ್ನು ಲಾಭದಾಯಕವಾಗಿಸುತ್ತದೆ.

ಪ್ರತಿ ತಾಲೂಕಿನಲ್ಲಿ ಗೋಶಾಲೆ ಸ್ಥಾಪಿಸಲು ಮುಂದೆ ಬರುವ ಸ್ವಯಂ ಸೇವಾ ಸಂಸ್ಥೆಗಳಿಗೆ ೧೦ ಲಕ್ಷ ರೂ. ಸಹಾಯ ಧನ ನೀಡುವ ನಡೆ ಆರೋಗ್ಯಕರ.

ಈ ರೀತಿಯ ನಡೆ ಸರ್ಕಾರಗಳ ಮಟ್ಟದಲ್ಲಿ ಸಾಮಾನ್ಯವಾಗಿ, ಮತ್ತೆ ಗೋ ಆಧಾರಿತ ಗ್ರಾಮ ಭಾರತ ನಿರ್ಮಾಣವಾಗಲಿ ಎಂದು ಆಶಿಸುತ್ತೇವೆ.

ಅದೇ ಸಂದೇಶವನ್ನು ಹೊತ್ತು, ಬರುವ ವಿಜಯದಶಮಿಯಿಂದ ವಿಶ್ವ ಮಂಗಲ ಗೋ ಗ್ರಾಮ ಯಾತ್ರೆ ಭಾರತದ ಉದ್ದಗಲಗಳಲ್ಲಿ ಸಾಗಲಿದೆ. ಎಲ್ಲರೂ ಪಾಲ್ಗೊಳ್ಳಿ.

|| ವಂದೇ ಗೋ ಮಾತರಮ್ ||

ಶ್ರೀಮಜ್ಜಗದ್ಗುರು ಶಂಕರಾಚಾರ್ಯ ಗೋಕರ್ಣ ಮಂಡಲಾಧೀಶ

ಶ್ರೀ ಶ್ರೀ ರಾಘವೇಶ್ವರಭಾರತೀ ಮಹಾಸ್ವಾಮೀಜಿ

ಶ್ರೀರಾಮಚಂದ್ರಾಪುರಮಠ

ಗೋಹತ್ಯೆ ಮಾಡುವವರ ಎರಡೂ ಕೈಗಳನ್ನು ಕತ್ತರಿಸಬೇಡು -
ಹೈದರಾಬಾದ್ - ಉಲ್ಲೇಖ : ಭಾರತ ಸರ್ವೋಚ್ಚ ನ್ಯಾಯಾಲಯ

ವಿಶ್ವ ಮಂಗಲ ಗೋ ಗ್ರಾಮ ಯಾತ್ರೆ

‘ಗೋವೆಂಬ ಸೂತ್ರ’ ಇಡೀ ವಿಶ್ವವನ್ನೇ ಒಂದಾಗಿ ಬೆಸೆಯಲಿದೆ

ಅರವತ್ತು ವರ್ಷಗಳ ಹಿಂದಿನ ಮಾತು. ೧೯೪೭ರ ಆಗಸ್ಟ್ ೧೫ರಂದು ವಿದೇಶೀ ಬಂಧನದಿಂದ ಸ್ವತಂತ್ರರಾದೆವು. ಅಂದರೆ ಭರತ ಭೂಮಿಯ ಒಡೆತನವನ್ನು ಮರಳಿ ಪಡೆದುಕೊಂಡೆವು.

ದುರಂತವೇ ಸರಿ. ಭೂಮಿಯ ಒಡೆತನವನ್ನು ಪಡೆದು, ಹಿತವಲ್ಲದ ವಿದೇಶೀ ಧಳುಕು-ಬಳುಕಿಗೆ ಮರುಳಾದೆವು. ಪ್ರತಿ ಹಂತದಲ್ಲಿಯೂ ನಮ್ಮ ಸ್ವಂತಿಕೆಯನ್ನು ಕಳೆದುಕೊಳ್ಳತೊಡಗಿದೆವು.

ಇಂದಿನ ದುರ್ಭರ ಪರಿಸ್ಥಿತಿ ಅಡಿಯಿಂದ ಮುಡಿಯವರೆಗೆ ನಡುಗಿಸಿಬಿಡುತ್ತದೆ. ಎಷ್ಟೆಂದರೆ ಸೇವಿಸುವ ಆಹಾರ ವಿಷವೆಂದು ಗೊತ್ತಿದ್ದರೂ ಅದನ್ನೇ ತಿನ್ನಬೇಕು, ತಿನ್ನದೇ ಬೇರೆ ವಿಧಿಯಿಲ್ಲ. ಮತ್ತೂ ಎಂದರೆ ಸೇವಿಸಲು ಆಹಾರ ಬೇಕು, ಬೆಳೆಯಲು ಆಸಕ್ತಿ ಇಲ್ಲ. ಹೀಗಾಗಿ ಎಲ್ಲದಕ್ಕೂ ಕಂಡಕಂಡವರ ಮುಂದೆ ಕೈ ಒಡ್ಡಬೇಕಾದ ಪರಿಸ್ಥಿತಿಗೆ ತುತ್ತಾಗಿದ್ದೇವೆ.

ನಮ್ಮ ಜೀವ, ಜೀವನದ ಪರಿಸ್ಥಿತಿಯೇ ಹೀಗಿರುವಾಗ ಉಳಿದ ಪಶು-ಪಕ್ಷಿ-ಪರಿಸರದ ಮಾತು ಕೇಳಬೇಕೇ! ಹೇಳಿ ಪ್ರಯೋಜನವಿಲ್ಲ.

ಎಲ್ಲರೂ ಹೇಳುವುದು ಒಂದೇ ಕಾರಣ. ಮಾನವನ ಉಗಮವಾಗಿ ೧,೦೦,೦೦೦ ವರ್ಷಗಳಾಗಿವೆ. ಅದರ ೯೯,೯೦೦ ವರ್ಷಗಳಲ್ಲಿ ಆಗದಷ್ಟು ಪಾರಿಸಾರಿಕ ನಷ್ಟ ಕಳೆದ ೧೦೦ ವರ್ಷಗಳಲ್ಲಿ ಆಗಿದೆ. ಅದಕ್ಕೆ ಸಿಗುವ ಕಾರಣವೂ ಸ್ಪಷ್ಟ. ಎಲ್ಲವನ್ನೂ ನಮ್ಮದಾಗಿಸಿಕೊಳ್ಳುವ ಅಪರಮಿತ ಹಪಹಪಿ. ಅದು ಎಂದೆಂದಿಗೂ ಆಗದ ಮಾತು. ಹಾಗಾಗಿ ಅನುಭವಿಸಬಾರದ ಕಷ್ಟ-ನಷ್ಟ ಚಕ್ರದಲ್ಲಿ ಸಿಕ್ಕಿಹಾಕಿಕೊಂಡಿದ್ದೇವೆ.

ನಮ್ಮ ಭರತ ಭೂಮಿಯ ಸನ್ನಿವೇಶದಲ್ಲಿ ಹೇಳುವುದಾದರೆ ಈ ಕಷ್ಟ-ನಷ್ಟ ಚಕ್ರದಿಂದ ಹೊರಬರಲು ಇರುವ ಮಾರ್ಗ ಒಂದೇ. ನಾವೆಲ್ಲರೂ ಹೈಟೆಕ್ ಸಂಸ್ಕೃತಿಗೆ ಮಾರು ಹೋಗುವವರೆಗೂ, ಅಂದರೆ ಮಾನವನ ಉಗಮವಾದಾಗಿನಿಂದಲೂ ಜೀವನದ ಉಸಿರು-ಉಲ್ಲಾಸವಾಗಿದ್ದ ಗೋ-ಗ್ರಾಮ ಜೀವನದ ಕಡೆಗೆ ಮತ್ತೆ ಮರಳುವುದು.

ಆ ಹಿನ್ನೆಲೆಯಲ್ಲಿ ಶ್ರೀರಾಮಚಂದ್ರಾಪುರಮಠದ ಪೂಜ್ಯ ಜಗದ್ಗುರು ಶಂಕರಾಚಾರ್ಯ ಶ್ರೀ ರಾಘವೇಶ್ವರಭಾರತೀ ಸ್ವಾಮಿಗಳು ಗೋವು-ಗ್ರಾಮಗಳ ಕಡೆಗೆ ಮತ್ತೆ ಮರಳುವ ಆಶಯವನ್ನು ಹೊತ್ತು ವಿಶ್ವ ಮಂಗಲ ಗೋ ಗ್ರಾಮ ಯಾತ್ರೆಯನ್ನು ಸಂಕಲ್ಪಿಸುತ್ತಾರೆ.

ಶ್ರೀ ಸ್ವಾಮೀಜಿ ಗೋವಿಗಾಗಿ ತಮ್ಮ ಜೀವನವನ್ನೇ ಮುಡಿಪಾಗಿಟ್ಟಿದ್ದಾರೆ ಎನ್ನುವುದು ನಾಡಿನ ಮನೆಮಾತು. ಅವರು ಈ ಯಾತ್ರೆಯ ದ್ವಾರಾ ಅಖಂಡ ಭಾರತವನ್ನು, ಅಷ್ಟೇ ಏಕೆ ಇಡೀ ವಿಶ್ವವನ್ನು ಗೋವೆಂಬ ಸೂತ್ರದಲ್ಲಿ ಒಂದಾಗಿ ಬೆಸೆಯಲು ಹೊರಟಿದ್ದಾರೆ. ತನ್ಮೂಲಕ ನಮ್ಮೆಲ್ಲರಲ್ಲೂ ಪ್ರಕೃತಿ ಪ್ರೇಮವನ್ನು ಸ್ಫುರಿಸುವ ದೊಡ್ಡ ಕನಸನ್ನೇ ಕಂಡಿದ್ದಾರೆ.

ಪ್ರಶೋತ್ತರ

ಪ್ರ: “ಆಕಳ ಹೊಟ್ಟೆಲಿ ಅಚ್ಚೇರು ಬಂಗಾರ” ಈ ಗಾದೆಯ ಅರ್ಥವೇನು?

ಉ: ಗಾದೆ ಎಂಬುದು ಒಂದು ಜನಸಮುದಾಯದ ಸಾವಿರಾರು ವರ್ಷಗಳ ಗಟ್ಟಿ ಅನುಭವ ಹರಳುಗಟ್ಟಿದ ರೂಪ. ಈಗ ಅದೇ ಕೃಷಿ ಪ್ರಧಾನ ಭಾರತೀಯ ಸಮಾಜದಲ್ಲಿ ಗೋವುಗಳು ವಹಿಸುವ ಅಮೂಲ್ಯ ಪಾತ್ರವನ್ನು ತಿಳಿಸುತ್ತದೆ. ಸಾವಿರಾರು ವರ್ಷಗಳಿಂದಲೂ ಗೋವುಗಳು ನಮ್ಮ ಕೃಷಿಯ ಆದಾಯದ ಹಾಗೂ ಸಂಪತ್ತಿನ ಮೂಲವಾಗಿವೆ. ಗೋವುಗಳು ಸಮೃದ್ಧವಾಗಿದ್ದಾಗ ರೈತನೂ ಸಮೃದ್ಧವಾಗಿದ್ದ. ಗೋವುಗಳು ಅವನತಿ ಹೊಂದಿದಂತೆ ರೈತನೂ ಅವನತಿ ಹೊಂದುತ್ತಿದ್ದಾನೆ.

ಪ್ರ: ದೇಶೀ ಆಕಳ ಗೋಮೂತ್ರದ ಔಷಧೀಯ ಗುಣಕ್ಕೆ ವಿದೇಶದಲ್ಲಿ ಮಾನ್ಯತೆ ಇದೆಯೇ?

ಉ: ವಿದೇಶಿ ಶಂಖದಿಂದ ಬಿದ್ದದ್ದು ಮಾತ್ರ ತೀರ್ಥ ಎಂಬುದು ಬಹುಪಾಲು ಭಾರತೀಯರ ಮಾನಸಿಕತೆಯಾಗಿದೆ. ನಾವು ಇದರಿಂದ ಹೊರಗೆ ಬರಬೇಕು. ಇನ್ಸ್ಟಿಟ್ಯೂಟ್ ಫಾರ್ ಮೆಡಿಸಿನಲ್ ಆಂಡ್ ಆರೋಮಾಟಿಕ್ಸ್ ಪ್ರಾಂಟ್ಸ್ ಎಂಬುದು ಲಖನೌದಲ್ಲಿರುವ ಕೇಂದ್ರ ಸರಕಾರದ ಒಂದು ಸಂಶೋಧನಾ ಸಂಸ್ಥೆ. ಈ ಸಂಸ್ಥೆಯ ವಿಜ್ಞಾನಿ ಡಾ. ಎಸ್. ಪಿ. ಕನೂಜಾ ನೇತ್ರತ್ವದಲ್ಲಿ ದೇಶೀ ಗೋವುಗಳ ಗೋಮೂತ್ರದಲ್ಲಿ ಆಂಟಿಬಯೋಟಿಕ್ಸ್, ಆಂಟಿಫಂಗಲ್ ಮತ್ತು ಹಾಗೂ ಆಂಟಿಕ್ಯಾನ್ಸರ್ ಔಷಧಿಗಳ ಸಾಮರ್ಥ್ಯವನ್ನು ಹಲವಾರು ಪಟ್ಟು ಹೆಚ್ಚಿಸುವ ಸಂಯುಕ್ತ ಇರುವುದನ್ನು ಕಂಡು ಹಿಡಿಯಲಾಯಿತು. ಇದಕ್ಕೆ ೨೫-೬-೨೦೦೨ ರಲ್ಲಿ ಅಮೆರಿಕದ ಪೇಟೆಂಟ್ ಸಿಕ್ಕಿದೆ.

- ಪ್ರೊ. ಬಿ. ಎಂ. ಕುಮಾರಸ್ವಾಮಿ (ಕೃಷಿ: ವಿಜಯ ಕರ್ನಾಟಕ) (ಸಂಗ್ರಹ: ಉಲ್ಲಾಸ ಸಿ. ಕೆ)

ಮಾಸದ ಗೋವು

ರಾತ್/ರಾಠಿ

ಒಂದು ಅನಾಥಿಗೇ ಗಿಣಿ೦೦೦೦೦ ೨೦೦೦ ಕೇಜಿಯುಷ್ಟು ಹಾಲು ಲೀಡಬಲ್ಲ ತಳಿ. ಮರುಭೂಮಿಯಲ್ಲೂ

ಅತಿಗಟ್ಟು ಜಾಗೆಗಳಲ್ಲೂ ಹತ್ತು ತಾಸಿಗೂ ಅಧಿಕ ಸಮಯ ದುಡಿಯಬಲ್ಲವು

೧೮ನೆ ಸಂಚಿಕೆಯ ಮಾಸದ ಗೋವು ಅಂಕಣಕ್ಕಾಗಿ ಈ ಬಾರಿ ಬರೆಯಬೇಕಾದ ತಳಿಯೊಂದರ ಅನ್ವೇಷಣೆಯಲ್ಲಿದ್ದಾಗ ಕಂಡಿದ್ದು ರಾತ್ ಎಂಬ ಅದ್ಭುತ ತಳಿ. ಇದರ ಬಗೆಗೆ ಮಾಹಿತಿ ಸಂಗ್ರಹಿಸುತ್ತ ಹೋದಂತೆ ಯಾವಾಗಿನಂತೆ ಬಾರತೀಯ ಗೋವಂಶವೈಭವದ ಹೊಸ ಹೊಸ ಮಾಹಿತಿಗಳು, ವೈಶಿಷ್ಟ್ಯಗಳು ತಿಳಿಯುತ್ತಾ ಒಂದು ಹೆಮ್ಮೆ, ಸಂತೋಷ ಮನಸ್ಸನ್ನಾವರಿಸಿತು. ಆದರೆ ಇಂತಹ ಒಂದು ಅಪೂರ್ವ ತಳಿಯ ಬಗೆಗೆ ಒಂದಿಷ್ಟು ಮಾಹಿತಿ ಸಿಕ್ಕಿತೆ ವಿನಹ ಒಂದೇ ಒಂದು ಫೋಟೋ ಕೂಡ ಸಿಗಲಿಲ್ಲ ಎನ್ನುವಾಗ ಹೆಮ್ಮೆಯ ಬದಲಾಗಿ ನೈರಾಶ್ಯಭಾವವೊಂದು ಮೂಡಿಬಿಟ್ಟಿತು. ಈ ತಳಿ ವಿನಾಶದ ಹಾದಿಯಲ್ಲಿ ಅದೆಷ್ಟು ದೂರ ಸಂಕ್ರಮಿಸಿದೆಯೆಂದರೆ ಅದರ ಒಂದು ಉತ್ತಮ ಚಿತ್ರ ಕೂಡ ಮಾಹಿತಿಯ ಮಹಾಪೂರವನ್ನೇ ಅಡಕಗೊಂಡ ಅಂತರಜಾಲದಲ್ಲಿ ಲಭ್ಯವಿಲ್ಲ. ಹೀಗೇಕಾಯಿತು?

ಹಾಗಾಗಿ ರಾಥ್ ತಳಿಯ ತಂಗಿ ರಾಠಿ ತಳಿಯ ಕೆಲವು ಮಾಹಿತಿ, ಫೋಟೋ ಲಭ್ಯವಿರುವುದರಿಂದ, ಕೆಲವು ಸಾಮ್ಯತೆಯಿರುವುದರಿಂದ ಎರಡೂ ತಳಿಯ ಬಗೆಗೆ ಒಂದೆ ಅಂಕಣದಲ್ಲಿ ಬರೆಯಲಾಗಿದೆ.



ರಾಠಿ, ರಾಜಸ್ಥಾನ

ರಾತ್ ಅಥವಾ ರಾಠಿ ಒಂದೆ ತಳಿಯ ಎರಡು ಪ್ರಕಾರಗಳು ಎನ್ನಬಹುದೇನೋ. ಅವು ಮೂಲತಃ ಒಂದೆ ತಳಿಯಾದರೂ ಎರಡು ವಿಭಿನ್ನ ಸ್ಥಳಗಳಲ್ಲಿ ಹೆಚ್ಚಾಗಿ ಸಾಕಲ್ಪಟ್ಟು ಎರಡು ಹೆಸರು ಪಡೆದುಕೊಂಡವು, ಆಯಾ ಸ್ಥಳಗಳ ವಾತಾವರಣಕ್ಕೆ ಅನುಗುಣವಾಗಿ ಕೆಲವು ಬದಲಾವಣೆಗಳಾಗಿವೆ ಅಷ್ಟೆ ಎನ್ನುತ್ತಾರೆ ಕಾಮಧುಘಾ ಸಂಚಾಲಕರಾದ ಡಾ|| ಕೃಷ್ಣಮೂರ್ತಿ.

ರಾಠಿ ರಾಜಸ್ಥಾನದ ಪಶ್ಚಿಮಭಾಗದ ಬಿಕನೆರ್ ಹಾಗೂ ಗಂಗಾನಗರ ಪ್ರಾಂತ್ಯದಲ್ಲಿ ಹೆಚ್ಚಾಗಿ ಕಾಣಿಸಿರುವ ತಳಿ. ರಾತ್‌ನ ಮೂಲ ಅಲ್ವಾರ್ ಜಿಲ್ಲೆ. ಎರಡೂ ಅತ್ಯುತ್ತಮ ಹಾಲಿನ ತಳಿಗಳೆ. ರಾತ್ ಎಂಬ ಜನಾಂಗ ಇವುಗಳನ್ನು ಪಾಲಿಸಿದ್ದರಿಂದ ಇವುಗಳಿಗೆ ಆ ಹೆಸರು. ರಾತ್ ಜನಾಂಗ ಒಂದು ಶುದ್ಧ ಅಲೆಮಾರಿ ಜನಾಂಗ. ಬಿಕನೆರ್, ಅಲ್ವಾರ್, ನರ್ನಾಲ್, ಬಾಂಸುರ್ ಇತ್ಯಾದಿ ಜಿಲ್ಲೆಗಳಲ್ಲಿ ಇವರದ್ದು ಗೋವಿನೊಂದಿಗೆ ನಿತ್ಯಸಂಚಾರ. ರಾಥ್ ತಳಿ ದೇಶದ ಎಲ್ಲ

ಭಾಗಗಳಲ್ಲೂ ಕಾಣಿಸಿಬಹುದಾದರೂ ಶುದ್ಧರೂಪದಲ್ಲಿರುವುದು ಇಲ್ಲಿಯೆ. ಕಾರಣ ರಾತ್ ಜನಾಂಗ ಇವುಗಳನ್ನು ಪಾಲಿಸಲು ಹಾಕಿಕೊಂಡ ಸ್ವಯಂಸಂಹಿತೆ. ರಾತ್ ತಳಿಯನ್ನು ಬೇರೆ ತಳಿಯೊಂದಿಗೆ ಬೆರೆಯದಂತೆ ಅತಿಯಾದ ಎಚ್ಚರಿಕೆ, ಹೆಚ್ಚು ಕಾಳಜಿವಹಿಸಲು ಸಾಧ್ಯವಾಗುವಂತೆ ಸಣ್ಣ ಸಣ್ಣ ಮಂದೆಗಳಲ್ಲಿ ಸಾಕುವುದು ಇವು ಕೆಲವು ಉದಾಹರಣೆಗಳು. ರಾತ್ ಜನಾಂಗದ ಮತ್ತೊಂದು ವಿಶೇಷವೆಂದರೆ ಇವರು ಅಲ್ವಾರ್ ಶಿವ ಇಬ್ಬರನ್ನೂ ಪೂಜಿಸುವ ಮೂಲಕ ಹೊಸದೊಂದು ಆದರ್ಶವನ್ನು ಜಗಕ್ಕೆ ತೋರಿದವರು.

ರಾತ್ ಮಧ್ಯಮಗಾತ್ರದ ಆಕರ್ಷಕ ತಳಿ. ರಾತ್ ಅನ್ನು ಹೆಚ್ಚಾಗಿ ಹಾಲಿನ ತಳಿಯಾಗಿ ಗುರುತಿಸಿದರೆ ರಾಠಿ ಉತ್ತಮ ಕೆಲಸಗಾರತಳಿ. ಆದರೆ ಈ ಭೇದ ಆಯಾ ಸ್ಥಳಗಳ ಔಪಯೋಗಿಕ ಭಿನ್ನತೆಯಿಂದ ಆದದ್ದು ಅಷ್ಟೆ. ಬೂದು ಬಣ್ಣದ ಮೈಗೆ ಬಿಳಿ ಚುಕ್ಕೆಗಳಿರುವುದು ರಾತ್ ತಳಿಯಾದರೆ ಸ್ವಲ್ಪ ಕಂದು ಬಣ್ಣ ರಾಠಿಯದ್ದು. ಪೂರ್ತಿ ಬೂದು ಅಥವಾ ಪೂರ್ತಿ ಬೂದು ಬಣ್ಣದ ಹಸುಗಳು ಅಪರೂಪಕ್ಕೆ ಕಾಣಿಸುತ್ತವೆ. ಎರಡೂ ತಳಿಗಳಲ್ಲಿಯೂ ಶರೀರದ ಕೆಳಭಾಗಗಳಲ್ಲಿ ಬಣ್ಣ ತಿಳಿಯಾಗುತ್ತಾ ಹೋಗುತ್ತದೆ. ಸಣ್ಣ ಕಿವಿ, ದೊಡ್ಡ ಗಂಗೆದೊಗಲು ಘನವಾದ ಕೆಚ್ಚಲು ಗಿಡ್ಡ ಕೊಂಬು ಕೆಲವು ಸಾಮ್ಯತೆಗಳು. ಒಂದು ಕರುವಿನ ಅವಧಿಗೆ ಅಜಮಾಸು ೧೫೦೦ರಿಂದ ೨೦೦೦ ಕೇಜಿಯಷ್ಟು ಹಾಲು ನೀಡುತ್ತವೆ. ಹೋರಿಗಳು ಸಧ್ಯಡ; ಮರುಭೂಮಿಯಲ್ಲೂ ಅತಿಗಟ್ಟು ಜಾಗೆಗಳಲ್ಲೂ ಹತ್ತು ತಾಸಿಗೂ ಅಧಿಕ ಸಮಯ ಬಿಡದೆ ದುಡಿಯಬಲ್ಲವು. ಮರುಭೂಮಿಯಲ್ಲಿ ಅರ್ಧ ಟನ್ ಹೊರಿಸಿದರೂ ಉನ್ನೆನ್ನದೆ ದಿನಕ್ಕೆ ೨೦ ಮೈಲಿ ನಡೆಯಬಲ್ಲವು.

ಇವು (ರಾತ್ ಹಾಗೂ ರಾಠಿ) ಅದೆಷ್ಟು ಆರ್ಥಿಕವಾಗಿ ಅನುಕೂಲವೆಂದರೆ ದೂರದ ಅವೇರಿಕಾದ ಓಕ್ಲಹಾಮ ವಿಶ್ವವಿದ್ಯಾನಿಲಯದ ಹೈನುಗಾರಿಕಾ ವಿಭಾಗ ಈ ತಳಿಯನ್ನು poor man's breed ಎಂದೆ ಬಣ್ಣಿಸುತ್ತದೆ. ದುಃಸ್ಥಿತಿಯೆಂದರೆ ಭಾರತೀಯ ವಿಶ್ವವಿದ್ಯಾನಿಲಯದ ಯಾವ ತಾಣಗಳಲ್ಲಿಯೂ ಇದರ ಬಗ್ಗೆ ಚಕಾರ ಉಲ್ಲೇಖವಿಲ್ಲ!

- ಮಧುಕೇಶ ದೊಡ್ಡೇರಿ

ಮೂಲ: ಪಶ್ಚಿಮ ರಾಜಸ್ಥಾನ

ವಿಭಾಗ: ಹಾಲು

ಬಣ್ಣ: ಸಾಮಾನ್ಯವಾಗಿ ಕಂದು, ಬಿಳಿ ಬಣ್ಣ ಮಿಶ್ರಣವಿರುತ್ತದೆ. ಸಂಪೂರ್ಣ ಕಂದು ಅಥವಾ ಕಪ್ಪು ಬಿಳಿ ಮಿಶ್ರಣದ ಬಣ್ಣವೂ ಕಾಣುವುದು.

ಮೂತಿ: ಕಪ್ಪು

ಕಣ್ಣು ರೆಪ್ಪೆ: ಕಂದು ಅಥವಾ ಕಪ್ಪು ಕೊಂಬು - ಗಿಡ್ಡ.

ಕಿವಿ: ಸಾಧಾರಣ.

ಗಂಗೆ ತೊಗಲು: ದೊಡ್ಡದಾಗಿರುತ್ತದೆ.

ಬಾಲ: ತುದಿ ಕಪ್ಪಾಗಿದ್ದು, ಉದ್ದವಾಗಿರುತ್ತದೆ.

ದೇಶೀಯ ಗೋವಿನ ನೈಸರ್ಗಿಕ ಮೊಸರು

ಜಗಣಿಯ ಶ್ರಶಾಂತಿ ಕುಟೀರದಲ್ಲ ನಡೆದ ಯೋಗ, ಗೋವು ಮತ್ತು ಗ್ರಾಮ ಪುನರ್ರಚನೆಯ ಬಗೆಗಿನ ಮೊದಲ ಅಂತಾರಾಷ್ಟ್ರೀಯ ಸಮ್ಮೇಳನದಲ್ಲ ಶ್ರಶ್ರುತ ಪೂಜಿತ ಸಂಶೋಧನ ಲೇಖನದ ಸಾಂವನ್ಯ ಹಿಂದಿನ ಸಂಚಿಕೆಯಲ್ಲಿ ಲೇಖನಾಭಿಪ್ರಾಯ. ಇದು ಅದರ ಮುಂದುವರಿದ ಭಾಗ.

ಸಾಂಪ್ರದಾಯಿಕ ಆಚರಣೆಗಳ ವೈಜ್ಞಾನಿಕ ಹಿನ್ನೆಲೆಯನ್ನು ವಿಶ್ಲೇಷಿಸುವುದು ನಮ್ಮ ದೇಶದಲ್ಲಿ ಇತ್ತೀಚೆಗೆ ಜನಪ್ರಿಯವಾಗುತ್ತಿರುವ ಕೆಲಸ. ನಾವಿಂದು ಕ್ಷಿಪ್ರ ಆರ್ಥಿಕ ಪ್ರಗತಿ, ನಗರೀಕರಣ ಹಾಗೂ ಕೈಗಾರಿಕೀಕರಣ ಇವುಗಳಿಂದಾಗಿ ಒಂದು ರೀತಿಯ ಒತ್ತಡದ ಹಾಗೂ ಅನಾರೋಗ್ಯದ ಜೀವನದತ್ತ ಸಾಗುತ್ತಿದ್ದೇವೆ. ಆದರೆ ಪ್ರಾಚೀನ ಭಾರತದಲ್ಲಿ ಈ ಒತ್ತಡ ಇತ್ಯಾದಿಗಳ ಸುಳಿವೇ ಇರಲಿಲ್ಲ. ಅಂದಿನ ಜೀವನಪದ್ಧತಿ ಹಾಗಿತ್ತು. ಈಗ ಈ ವಿಚಾರ ಬೆಳಕಿಗೆ ಬಂದ ಮೇಲೆ, ಮತ್ತೆ ಆ ಸಾಂಪ್ರದಾಯಿಕ ಆಚರಣೆಗಳತ್ತ ಬೆಳಕುಬೀರಲಾಗುತ್ತಿದೆ. ಪ್ರಸ್ತುತ ಮುಖ್ಯವಾಗಿ ಎರಡು ಆಲೋಚನಾಲಹರಿಗಳು ತಳುಕುಹಾಕಿಕೊಂಡಿವೆ. ಒಂದು, ಸ್ವಾಮಿ ವಿವೇಕಾನಂದರು, ಶ್ರೀ ಅರವಿಂದರು, ಪರಮಹಂಸ ಯೋಗಾನಂದರೇ ಮೊದಲಾದವರ, ಭಾರತದ ಈ ಮೌಲ್ಯಗಳನ್ನು ವಿದೇಶೀಯರಲ್ಲಿ ಹಂಚಿಕೊಳ್ಳುತ್ತಾ ಅಲ್ಲಿಯವರ ಉತ್ತಮ ಆಚರಣೆಗಳನ್ನು ಹಾಗೂ ಹೂಡಿಕೆಗಳನ್ನು ಇಲ್ಲಿಯೂ ಸ್ವೀಕರಿಸಿ ಬೆಳೆಸುವ ಆಲೋಚನೆ. ಇನ್ನೊಂದು, ಭಾರತದ ಹಲವಾರು ವಿಜ್ಞಾನಿಗಳು ಕೇವಲ ಇಲ್ಲಿನ ಸಾಂಪ್ರದಾಯಿಕ ತಂತ್ರಗಳ ಬಗೆಗೆ ಹೆಚ್ಚು ಹೆಚ್ಚು ಸಂಶೋಧನೆ ಮಾಡಲಾರಂಭಿಸಿರುವುದು.

ಇತ್ತೀಚೆಗೆ ಆಯುರ್ವೇದದ ದ್ರವ್ಯಗುಣ ಎಂಬ ವಿಭಾಗದಲ್ಲಿ ಅನೇಕ ಸಂಶೋಧನೆಗಳು ನಡೆಯುತ್ತಿವೆ. ಪುಣೆ ವಿಶ್ವವಿದ್ಯಾನಿಲಯದ ಉನ್ನತ ವ್ಯಾಸಂಗದ ಥೀಸಿಸ್ ಒಂದು ಇಂಥ ಸಂಶೋಧನೆಗಳಲ್ಲಿ ಸ್ವಲ್ಪ ಆಸಕ್ತಿ ಕೆರಳಿಸುವಂತಿದೆ. ಅದು ನಮ್ಮ ಪಂಚಗವ್ಯದ ಬಗೆಗೆ ಬೆಳಕುಹರಿಸಿದೆ.



ಭಾರತೀಯ ಗೋವು ಮತ್ತು ಪಂಚಗವ್ಯ

ಬಹು ಪುರಾತನ ಕಾಲದಿಂದಲೇ ಭಾರತದ ಕೃಷಿಯ ಕೇಂದ್ರಬಿಂದು ಗೋವು. ಭಾರತೀಯ ಗೋವು ಮಮತಾಮಯಿಯಾಗಿ, ಪ್ರೀತಿಯ ಮಾತೆಯ ಸ್ಥಾನದಲ್ಲಿ ಹಾಗೂ ತನ್ನ ಕರುಗಳು ಮತ್ತು ಸಲಹುವವರೊಂದಿಗಿನ ವಿಶಿಷ್ಟ ಅನುಬಂಧವನ್ನು ಮೆರೆಯುತ್ತಿರುವುದಕ್ಕಾಗಿ ಪ್ರಸಿದ್ಧಿಯಾಗಿದೆ. ಸನಾತನ ಧರ್ಮದ ಪ್ರತಿನಿಧಿಯಾಗಿ, ಇತರ ಪ್ರಾಣಿಗಳಲ್ಲೆಲ್ಲ ಶ್ರೇಷ್ಠವೆನಿಸಿ ಬಾಳುತ್ತಿರುವ ಸಾರ್ಥಕ ಬಾಳು ಅದರದ್ದು. ಗೋವು, ಕಾಗೆ ಹಾಗೂ ಹಾವು

ಇವು ನಮ್ಮ ಧಾರ್ಮಿಕ ನಂಬಿಕೆಗಳಲ್ಲಿ ಪ್ರಮುಖ ಸ್ಥಾನ ಪಡೆದಿವೆ. ಬ್ರಹ್ಮರ್ಷಿ ವಸಿಷ್ಠರ ಕಾಮಧೇನು, ಮಹೇಶ್ವರನ ನಂದಿ -ಬಹಳ ಪ್ರಸಿದ್ಧವಾದ ಪುರಾಣ ಪ್ರತಿಮೆಗಳೆಂಬುದು ನಮಗೆಲ್ಲ ತಿಳಿದ ವಿಚಾರ. ಶ್ರೀಕೃಷ್ಣ ಹಾಗೂ ಅವನ ಗೋಪ, ಗೋಪಿಕೆಯರ ಪಾಲನೆಯಲ್ಲಿ ಬೆಳೆದ ಗೋವುಗಳು ದಕ್ಷಿಣ ಏಷ್ಯಾದಲ್ಲೆಲ್ಲ ಪೂಜ್ಯ ಸ್ಥಾನವನ್ನು ಪಡೆದಿವೆ. ಈ ಎಲ್ಲ ಅಂಶಗಳು ಭಾರತದಲ್ಲಿ ಗೋವಿಗೆ ನೀಡಿರುವ ಪವಿತ್ರ ಸ್ಥಾನವನ್ನು ತುಷ್ಟೀಕರಿಸುತ್ತವೆ. ಸಲಹುವ ಮನೆಯವರ ಕುಟುಂಬ ಸದಸ್ಯರಂತೇ ಆಗಿಬಿಡುವ ಗೋವು, ಅತ್ಯುತ್ಕೃಷ್ಟ ಉತ್ಪನ್ನಗಳಾದ ಹಾಲು, ಮೊಸರು, ತುಪ್ಪ ಇತ್ಯಾದಿಗಳ ಮೂಲ.



ಐದು ಶ್ರೇಷ್ಠ ಗವ್ಯ ಉತ್ಪನ್ನಗಳಾದ ತುಪ್ಪ, ಮೊಸರು, ಹಾಲು, ಗೋಮೂತ್ರ ಹಾಗೂ ಗೋಮಯಗಳಲ್ಲಿ ಮೊಸರು ಮತ್ತು ತುಪ್ಪ ಅತಿಪ್ರಮುಖ ಆಹಾರ ಉತ್ಪನ್ನಗಳೂ ಆಗಿವೆ. ಪಾಶ್ಚಾತ್ಯ ರಾಷ್ಟ್ರಗಳಲ್ಲಿ ಹಾಲನ್ನು ಪರಿಪೂರ್ಣ ಆಹಾರವೆಂದು ಪರಿಗಣಿಸಲಾಗುತ್ತದೆಯಾದರೂ ವಯಸ್ಕರಿಗೆ ಅದು ಅಷ್ಟೊಂದು ಒಳ್ಳೆಯದಲ್ಲವೆಂದು ನಂಬುತ್ತಾರೆ. ಕಾರಣ, ಅದರಲ್ಲಿರುವ ಲ್ಯಾಕ್ಟೋಸ್ ಜೀರ್ಣಕ್ರಿಯೆಯಲ್ಲಿ ಬರಬಹುದಾದ ತೊಂದರೆಗಳು, ಅದರಲ್ಲಿರುವ ಲಿಪಿಡ್, ಪರ್ಯಾಪ್ತ ಮೇದಾಮ್ಲ ಹಾಗೂ ಕೊಲೆಸ್ಟ್ರಾಲ್‌ಗಳು. ಮಧ್ಯವಯಸ್ಸಿನ ಬಳಿಕ ಪುರುಷರು ಹಾಲನ್ನು ಆದಷ್ಟು ಸ್ವೀಕರಿಸದೇ ಇರುವುದು ದೂರದೃಷ್ಟಿಯ ಮುಂಜಾಗ್ರತೆ. ಆಯುರ್ವೇದದ ಐದು ಸಾತ್ವಿಕ ಆಹಾರಗಳಲ್ಲಿ ಒಂದಾದ ತುಪ್ಪವು ಹೃದಯದ ಖಾಯಿಲೆಗಳಿಂದ ದೂರವಿರಿಸಿ ರಕ್ಷಿಸುವ ಅತ್ಯುತ್ತಮ ಆಹಾರವೆಂದು ಪರಿಗಣಿಸಲ್ಪಟ್ಟಿದೆ.

ಭಾರತೀಯ ಗೋವಿನ ಹಾಲಿನಿಂದ ಸಾಂಪ್ರದಾಯಿಕವಾಗಿ ತಯಾರಿಸಲ್ಪಟ್ಟ ಉಪಉತ್ಪನ್ನಗಳು

ಪಾಶ್ಚಾತ್ಯರು ವ್ಯಾಪಾರದ ಉದ್ದೇಶಕ್ಕಾಗಿ ಹಾಲನ್ನು ಘನೀಕರಿಸಿ ಅಥವಾ ಪಾಶ್ಚರೀಕರಿಸಿ ಬಳಸುತ್ತಾರೆ. ಆದರೆ ನಮ್ಮಲ್ಲಿ ಹಾಗಲ್ಲ. ಆದಷ್ಟು ಬೇಗ ಅದನ್ನು ಬಳಸದೇ ಹೋದರೆ ಅದು ಪ್ರಾಕೃತಿಕವಾಗಿ ಮೊಸರಾಗಲು ಪ್ರಾರಂಭಿಸುತ್ತದೆ. ಭಾರತದಲ್ಲಿನ ಬೇಸಿಗೆಯ ತಾಪಮಾನವು ಹಾಲು ಮೊಸರಾಗಲು ಪ್ರಶಸ್ತವಾದದ್ದಾಗಿದೆ. ಈ

ರೀತಿ ಪ್ರಾಕೃತಿಕವಾಗಿ ತಯಾರಾದ ಮೊಸರು, ಅತ್ಯುತ್ತಮ ಪೌಷ್ಟಿಕಾಂಶಯುಕ್ತವಾಗಿರುತ್ತದೆ. ನಮ್ಮಲ್ಲಿನ ಎಲ್ಲಾ ಮನೆಗಳಲ್ಲೂ ರಾತ್ರಿ ಉಳಿದ ಹಾಲಿಗೆ ಹಿಂದಿನ ದಿನದ ಮೊಸರನ್ನು ಹಾಕಿಡುತ್ತಾರೆ. ಮರುದಿನಕ್ಕೆ ಅದೇ ಮೊಸರು. ಇಂಥ ಮೊಸರಿನ ಮೂಲವೇನು ಎಂದು ಹುಡುಕುತ್ತ ಹೋದಾಗ ಕೊನೆಯಲ್ಲಿ ನಮಗೆ ಸಿಗುವುದು ಗೋವಿನ ಕೆಚ್ಚಲಿನಲ್ಲಿರುವ ಬ್ಯಾಕ್ಟೀರಿಯಾಗಳು. ಅವು ಹಾಲು ಕರೆದ ಬಳಿಕ ಕೆಚ್ಚಲಿನಲ್ಲಿ ಉಳಿಯುವ ಹಾಲಿನ ಹನಿಗಳಲ್ಲಿ ಜೀವನ ನಡೆಸುತ್ತವೆ. (ಹಾಗಾಗಿಯೇ ಹಾಲು ಕರೆಯದೇ ಹೋದರೆ, ಆ ಗೋವಿಗೆ ಕೆಚ್ಚಲಿನ ರೋಗಗಳು ಬರಬಹುದು.)

ಪಾಶ್ಚಿಮಾತ್ಯ ದೇಶಗಳಲ್ಲಿ ಈ ಪ್ರಕ್ರಿಯೆ ಪೂರ್ತಿ ವಿಭಿನ್ನ. ಅಲ್ಲಿನ ಗೋವುಗಳ ಕೆಚ್ಚಲು ಟಿಬಿ ಬ್ಯಾಸಿಲಸ್, ಏರಿಳಿತದ ಜ್ವರ ಹಾಗೂ ಇನ್ನೂ ಹಲವು ರೋಗಗಳ ವೈರಾಣುಗಳ ಮೂಲ. ಹಾಗಾಗಿ ಅಲ್ಲಿ ಹಾಲನ್ನು ಹಸಿಯಾಗಿ ಉಪಯೋಗಿಸುವಂತಿಲ್ಲ. ಅಲ್ಲಿ ನೈಸರ್ಗಿಕ ಬ್ಯಾಕ್ಟೀರಿಯಾಗಳ ಬದಲಿಗೆ ಕೃತಕವಾದವುಗಳನ್ನು ಬಳಸುತ್ತಾರೆ. ಆದರೆ ಹಾಗೆ ತಯಾರಿಸಿದ ಮೊಸರಿನಲ್ಲಿ ಅಪರ್ಯಾಪ್ತ ಮೇದಾಮ್ಲಗಳಿರುವುದಿಲ್ಲ. ನಮ್ಮಲ್ಲಿನ ಪ್ರಾಕೃತಿಕ ಹಾಲಿನಲ್ಲಿ ಬಹುಅಪರ್ಯಾಪ್ತ ಮೇದಾಮ್ಲಗಳಿರುತ್ತವೆ. ಅದರಿಂದ ತಯಾರಾದ ಮೊಸರು ಮತ್ತು ಇತರ ಉತ್ಪನ್ನಗಳಲ್ಲೂ ಇದ್ದೇ ಇರುತ್ತವೆಯಷ್ಟೆ.

ಸಾಂಪ್ರದಾಯಿಕ ಮೊಸರು ಮತ್ತು ತುಪ್ಪದ ಮಹತ್ವ

ಪುಣೆ ವಿಶ್ವವಿದ್ಯಾನಿಲಯದ ಅಧ್ಯಯನದ ಪ್ರಕಾರ, ಸಾಂಪ್ರದಾಯಿಕವಾಗಿ ತಯಾರಾದ ಮೊಸರಿನಲ್ಲಿ ಈವರೆಗೆ ಪತ್ತೆಯಾಗದೇ ಇರುವ ಬಹುಅಪರ್ಯಾಪ್ತ ಮೇದಾಮ್ಲಗಳಿವೆ. ಅವು

ನಮಗೆ ಅಗತ್ಯವಾದ ಮೇದಾಮ್ಲಗಳಾಗಿವೆ. ಗೋವುಗಳ ಆಹಾರಕ್ರಮದಲ್ಲಿ ಒಂದು ರೀತಿಯ ಪಥ್ಯವಿದೆ. ಅವು ಯಾವುದೇ ರೀತಿಯ ರಾಸಾಯನಿಕಯುಕ್ತ ಆಹಾರವನ್ನು ಸೇವಿಸುವುದಿಲ್ಲ. ಬದಲಾಗಿ ಸಸ್ಯಗಳ ಜೀವಂತ ಕೋಶಗಳನ್ನು ಸೇವಿಸುತ್ತವೆ. ಹಾಗಾಗಿ ಕೆಲವು ಜೀವರಾಸಾಯನಿಕ ಕ್ರಿಯೆಗಳು ನಡೆದು ಆಗೋಚರ ಕೋಶೀಯ ಅಂಗಗಳನ್ನು ಸಂಶ್ಲೇಷಿಸುತ್ತವೆ. ಇವು ವಿಟಮಿನ್‌ಗಳಾಗಿರುತ್ತವೆ. ಇನ್ನು ಇವುಗಳನ್ನೊಳಗೊಂಡ ಸೆಗಣಿಯನ್ನು ವಿಸರ್ಜಿಸಿದಾಗ ಸಸ್ಯಗಳು ಅದನ್ನು ಸ್ವೀಕರಿಸಿ ಅವುಗಳಲ್ಲಿನ ಪ್ರೋಟೋಜೋನ್‌ಗಳು ನರಜಾಲ, ಸ್ನಾಯು-ಅಸ್ಥಿ ವ್ಯವಸ್ಥೆ ಮುಂತಾದವುಗಳ ಅಭಿವೃದ್ಧಿಯಾಗುವಂತೆ ಮಾಡುತ್ತವೆ. ಹೀಗೆ ಅವು ಪರಸ್ಪರ ಅವಲಂಬಿತವಾಗಿರುತ್ತವೆ. ಮನುಷ್ಯ ಮತ್ತು ಗೋವಿನ ನಡುವೆಯೂ ಇಂಥ ಅವಲಂಬನೆಯಿದೆ.

ಈ ವಿಟಮಿನ್‌ಗಳು ನಮ್ಮ ಕೋಶೀಯ ವ್ಯವಸ್ಥೆಯಲ್ಲಿ ಪ್ರಮುಖ ಪಾತ್ರ ವಹಿಸುತ್ತವೆ. ಇನ್ನು ಮೇದಾಮ್ಲಗಳು ಆರೋಗ್ಯಯುತ ಜೀವನಕ್ಕೆ, ಮೆದುಳಿನ ಕಾರ್ಯನಿರ್ವಹಣೆಯಲ್ಲಿ, ಕೆಲವು ಹಾರ್ಮೋನ್‌ಗಳ ಒದಗಿಸುವಿಕೆಯಲ್ಲಿ ಅಗತ್ಯವಾಗಿರುತ್ತವೆ. ಬಹುಅಪರ್ಯಾಪ್ತ ಮೇದಾಮ್ಲಗಳು ಅಗತ್ಯ ಪ್ರಮಾಣದಲ್ಲಿ ಸಿಗದೇ ಹೋದರೆ ಈ ಎಲ್ಲ ಕೆಲಸಗಳಿಗೆ ಅಡಚಣೆಯುಂಟಾಗುತ್ತದೆ. ಹಾಗಾಗಿ ಬಹುಅಪರ್ಯಾಪ್ತ ಮೇದಾಮ್ಲಗಳನ್ನೊಳಗೊಂಡ ಸಾಂಪ್ರದಾಯಿಕ ಮೊಸರು, ಬೆಣ್ಣೆ ಹಗೂ ತುಪ್ಪವನ್ನು ಸೇವಿಸುವುದು ಅನಿವಾರ್ಯ ಮತ್ತು ಅತ್ಯಗತ್ಯ.

ಇಂಗ್ಲಿಶ್ ಮೂಲ: ಡಾ. ಅಲೆಕ್ಸ್ ಹಾಂಕಿ
ಕನ್ನಡಕ್ಕೆ: ಅನುಶ್ರೀ ಎಲ್.



ಹಸುನಿರ ಕರುನಿರ ಜೊತೆ ಆಡುವುದು, ಮುದ್ದಾಡುವುದು ಎಂದರೆ ಮಕ್ಕಳಿಗೆ ಬಲು ಇಷ್ಟ

ಭಾರತೀಯ ಗೋ ತಳಿಗಳ ಯೋಜಿತ ನಾಶ

(ಹಿಂದಿನ ಸಂಚಿಕೆಯಿಂದ ಮುಂದುವರೆದು)

ಕ್ಷೀರ ಕ್ರಾಂತಿ

೧೯೯೦ರ ದಶಕದಲ್ಲಿ ಭಾರತ ಸರ್ಕಾರ ಮತ್ತೊಂದು ಕ್ರಾಂತಿಯನ್ನು ಪ್ರಾರಂಭಿಸಿತು. ಅದು ಶ್ವೇತ ಕ್ರಾಂತಿ ಅಥವಾ ಕ್ಷೀರ ಕ್ರಾಂತಿ. ಹಾಲಿನ ಉತ್ಪಾದನೆಯನ್ನು ಗಣನೀಯವಾಗಿ ಹೆಚ್ಚಿಸುವುದು ಈ ಕ್ರಾಂತಿಯ ಉದ್ದೇಶವಾಗಿತ್ತು. ಉದ್ದೇಶವೇನೋ ಒಳ್ಳೆಯದೇ. ಆದರೆ ಅನುಸರಿಸಿದ ಮಾರ್ಗ ಮಾತ್ರ ಅಪಾಯಕಾರಿ. ಭಾರತೀಯ ಗೋ ತಳಿಗಳ ಹಾಲಿನ ಉತ್ಪಾದಕತೆ ಕಡಿಮೆ. ಏಕೆಂದರೆ ಗೋ ತಳಿ ಸಂವರ್ಧನೆಯಲ್ಲಿ ನಮಗೆ ಹಾಲು ನೀಡುವುದು ಆದ್ಯತೆಯಾಗಿರಲಿಲ್ಲ. ಅದಕ್ಕಾಗಿ ಭಾರತ ಸರ್ಕಾರ, ಕೃಷಿಯಲ್ಲಿ ಮಾಡಿದಂತೆ ವಿದೇಶೀ ಮಾರ್ಗ ಹಿಡಿಯಿತು. ಅಂದರೆ, ಯುರೋಪ್ ಹಾಗೂ ಅಮೇರಿಕದ, ಅಧಿಕ ಹಾಲು ಕರೆಯುವ, ಜರ್ಸಿ ಹೆಚ್.ಎಫ್. ಮುಂತಾದ ತಳಿಗಳನ್ನು ಪ್ರಾರಂಭದಲ್ಲಿ ಆಮದು ಮಾಡಿಕೊಳ್ಳಲಾಯಿತು. ನಂತರ ವಿದೇಶೀ ಹೋರಿಗಳ ವೀರ್ಯವನ್ನು ಆಮದು ಮಾಡಿಕೊಂಡು, ಭಾರತೀಯ ದೇಶೀ ತಳಿ ಹಸುಗಳಿಗೆ ಕೃತಕ ಗರ್ಭದಾನ ಮಾಡುವ ಕಾರ್ಯಕ್ರಮ ಪ್ರಾರಂಭವಾಯಿತು. ಇದಕ್ಕಾಗಿ ದೇಶಾದ್ಯಂತ ಕೃತಕ ಗರ್ಭದಾನ ಕೇಂದ್ರಗಳನ್ನು ಸ್ಥಾಪಿಸಲಾಯಿತು. ಈ ವಿದೇಶೀ ಗೋತಳಿ ಸಂಕರದ ಪರಿಣಾಮವಾಗಿ ಶುದ್ಧ ಭಾರತೀಯ ತಳಿಗಳು ವೇಗವಾಗಿ ಅವನತಿ ಹೊಂದತೊಡಗಿದವು. ಗೋವನ್ನು ತಾಯಿಯಾಗಿ ನೋಡುವ ಬದಲಾಗಿ, ಹಾಲು ಕೊಡುವ ಯಂತ್ರದಂತೆ ನೋಡುವ ಪಾಶ್ಚಿಮಾತ್ಯ ದೃಷ್ಟಿಕೋನ ವ್ಯಾಪಕವಾಗತೊಡಗಿದ್ದು ಕ್ಷೀರ ಕ್ರಾಂತಿಯಿಂದ. ಇಂದು ಎಲ್ಲಾ ಶುದ್ಧ ಭಾರತೀಯ ಗೋತಳಿಗಳು, ಅವನತಿಯ ವಿವಿಧ ಹಂತಗಳನ್ನು ತಲುಪಿವೆ. ಕ್ಷೀರೋದ್ಯಮ ಒಂದು ದಂಧೆ ಆಗಿರುವುದರಿಂದ, ಹಾಲಿನ ಉತ್ಪಾದಕತೆ ಹೆಚ್ಚಿಸಲು ಹಸುಗಳಿಗೆ ಹಾರ್ಮೋನ್ ಇಂಜೆಕ್ಷನ್ ನೀಡಲಾಗುತ್ತದೆ. ಹಾಲಿನ ಗ್ರಂಥಿಗಳಲ್ಲಿ ಹುಣ್ಣಾಗಿ ಕೀವು ಸುರಿಯತೊಡಗುತ್ತದೆ. ಆಗ ಹಸುಗಳಿಗೆ ಆಂಟಿಬಯೋಟಿಕ್ ಇಂಜೆಕ್ಷನ್ ನೀಡಲಾಗುತ್ತದೆ. ಹಸುಗಳಿಗೆ ಪಶು ಆಹಾರದ ಮೂಲಕ ಹಾಗೂ ಇಂಜೆಕ್ಷನ್ ಗಳ ಮೂಲಕ ನೀಡುವ ಎಲ್ಲಾ ರಾಸಾಯನಿಕಗಳು ಹಾಲಿನ ಮೂಲಕ ಹೊರಬರುತ್ತವೆ. ಹಾಗಾಗಿ ದೈರಿ ಹಸುಗಳ ಹಾಲು, ಹಾಲಲ್ಲ, ಹಾಲಾಹಲ ಎನ್ನಲಾಗುತ್ತದೆ. ಹೀಗೆ ಕ್ಷೀರ ಕ್ರಾಂತಿಯು ಭಾರತೀಯ ಗೋ ತಳಿಗಳ ವಿನಾಶಕ್ಕೆ ಮತ್ತಷ್ಟು ಪುಷ್ಟಿ ನೀಡಿತು.

ಗೋಮಾಂಸ ಕ್ರಾಂತಿ

ಹಸಿರು ಕ್ರಾಂತಿ ಮತ್ತು ಕ್ಷೀರ ಕ್ರಾಂತಿ ಹೆಸರಿಟ್ಟ ಕ್ರಾಂತಿಗಳಾದರೆ, ಗೋಮಾಂಸ ಕ್ರಾಂತಿಯು ಹೆಸರಿದಡದ ಕ್ರಾಂತಿ. ಮೊದಲ ಎರಡು ಕ್ರಾಂತಿಗಳಂತೆ, ಗೋಮಾಂಸ ಕ್ರಾಂತಿಯೂ ಒಂದು ಸರ್ಕಾರೀ ಕಾರ್ಯಕ್ರಮ. ಭಾರತೀಯ ಸಂಸ್ಕೃತಿಯಲ್ಲಿ ಗೋಮಾಂಸಕ್ಕೆ ಆದ್ಯತೆ ಇಲ್ಲ. ಆದರೆ ಪಾಶ್ಚಿಮಾತ್ಯ ರಾಷ್ಟ್ರಗಳಲ್ಲಿ ಹಸು ಸಾಕುವುದಕ್ಕೆ ಎರಡೇ ಉದ್ದೇಶ- ಹಾಲು ಮತ್ತು ಮಾಂಸ. ಸ್ವಾತಂತ್ರ್ಯ ಹೋರಾಟದ ಕಾಲದಲ್ಲಿ ಗಾಂಧೀಜಿ ಸೇರಿದಂತೆ ಎಲ್ಲಾ ರಾಷ್ಟ್ರನಾಯಕರು, ಸಂಪೂರ್ಣ ಗೋ ಹತ್ಯಾ ನಿಷೇಧವು ಸ್ವತಂತ್ರ ಭಾರತದ ಪ್ರಪ್ರಥಮ ಕಾರ್ಯಕ್ರಮವಾಗಲಿದೆ ಎಂದು ಸಾರಿದರು. ಉದಾಹರಣೆಗೆ-

ಸ್ವರಾಜ್ಯಗಳಿಸಿದ ಐದೇ ನಿಮಿಷಗಳಲ್ಲಿ ಲೇಖನಿಯ ಒಂದೇ ಗೆರೆಯಿಂದ ಗೋಹತ್ಯಾ ನಿಷೇಧದ ಕಾನೂನನ್ನು ಸಾರುತ್ತೇವೆ -ಲೋಕಮಾನ್ಯ

ತಿಲಕ್.

ಗೋ ರಕ್ಷಣೆಯ ಪ್ರಶ್ನೆ ಸ್ವರಾಜ್ಯಕ್ಕಿಂತಾ ಒಂದು ಕೈ ಮಹತ್ವದ್ದೇ ಸಂ -ಮಹಾತ್ಮಾ ಗಾಂಧಿ

ಗೋ ರಕ್ಷಣೆ ಆಗದಿದ್ದಲ್ಲಿ ನಮ್ಮ ಸ್ವಾತಂತ್ರ್ಯವನ್ನೇ ಕಳೆದು ಕೊಂಡಂತೆ -ವಿನೋಬಾ ಭಾವೆ.

ಭಾರತದ ಸ್ಥಿತಿಯಲ್ಲಿ ಗೋಹತ್ಯೆಯ ಮೇಲೆ ಪ್ರತಿಬಂಧ ಹಾಕುವುದಕ್ಕಿಂತ ಹೆಚ್ಚು ವೈಜ್ಞಾನಿಕ ಹಾಗೂ ವಿವೇಕ ಪೂರ್ಣವಾದ ವಿಚಾರ ಇನ್ನಾವುದೂ ಇರಲಾರದು -ಜಯಪ್ರಕಾಶ್ ನಾರಾಯಣ್.

ಭಾರತ ಸರ್ಕಾರ ಮಾತ್ರ ಕಳೆದ ೬೦ ವರ್ಷಗಳಿಂದಲೂ ಸಂಪೂರ್ಣ ಗೋ ಹತ್ಯಾ ನಿಷೇಧ ಕಾಯ್ದೆ ತರಲು ವಿಫಲವಾಗಿದೆ.

ಅಕ್ಟೋಬರ್ ೨೦೦೮ರ ಸುಪ್ರೀಂ ಕೋರ್ಟ್‌ನ ಸಂವಿಧಾನ ಪೀಠವು ಗುಜರಾತ್ ಸರ್ಕಾರದ ಸಂಪೂರ್ಣ ಗೋಹತ್ಯಾ ನಿಷೇಧ ಕರ್ತವ್ಯದ ಪಟ್ಟಿಯಲ್ಲಿ ಸೇರಿಸಿದೆ.

೧೦ನೇ ಪಂಚವಾರ್ಷಿಕ ಯೋಜನೆ ಕಾಲದಲ್ಲಿ ಕೇಂದ್ರ ಯೋಜನಾ ಆಯೋಗವು ನೇಮಿಸಿದ ೧೭೭ನನ ಪರಿಣಿತರ ರಾಷ್ಟ್ರೀಯ ಜಾನುವಾರು ಆಯೋಗವು ತನ್ನ ವರದಿಯಲ್ಲಿ

೧. ಸಂಪೂರ್ಣ ಗೋ ಹತ್ಯಾ ನಿಷೇಧವನ್ನು ಸಂವಿಧಾನದ ಮೂಲಭೂತ ಹಕ್ಕುಗಳ ಪಟ್ಟಿಯಲ್ಲಿ ಸೇರಿಸಬೇಕು.

೨. ಕೇಂದ್ರ ಸರ್ಕಾರವು ಒಂದು ಬಿಗಿಯಾದ ಸಂಪೂರ್ಣ ಗೋಹತ್ಯಾ ನಿಷೇಧ ಕಾಯ್ದೆಯನ್ನು ಮಾಡಬೇಕು ಹಾಗೂ ಅದು ಎಲ್ಲಾ ರಾಜ್ಯಗಳಿಗೂ ಕಡ್ಡಾಯವಾಗಿ ಅನ್ವಯವಾಗಬೇಕು.

೩. ಗೋಹತ್ಯೆಯನ್ನು ನ್ಯಾಯವೇದ್ಯ ಅಪರಾಧ ಮತ್ತು ಜಾಮೀನು ರಹಿತ ಅಪರಾಧ ಎಂದು ಪರಿಗಣಿಸಬೇಕೆಂದು ಸಲಹೆ ಮಾಡಿದೆ.

ಇಷ್ಟಾದರೂ ಕೇಂದ್ರ ಸರ್ಕಾರವು ಗೋ ಹತ್ಯಾ ನಿಷೇಧ ಕಾಯ್ದೆ ಜಾರಿಗೆ ತಂದಿಲ್ಲವೆಂದರೆ ಅದರ ಉದ್ದೇಶ ಸ್ಪಷ್ಟವಾಗಿದೆ.

ಗೋ ಹತ್ಯಾ ನಿಷೇಧ ಜಾರಿಗೆ ತರದೆ ಇರುವುದು ಒಂದು ಕಡೆಯಾದರೆ ಮತ್ತೊಂದು ಕಡೆ ಕೇಂದ್ರ ಸರ್ಕಾರವು ಕಸಾಯಿ ಖಾನೆಗಳ ಸ್ಥಾಪನೆಗೆ ಉತ್ತೇಜನ ನೀಡುವುದರ ಮೂಲಕ ಗೋಹತ್ಯೆಗೆ ಪ್ರತ್ಯಕ್ಷವಾಗಿ ಬೆಂಬಲ ನೀಡುತ್ತಿದೆ. ಸ್ವಾತಂತ್ರ್ಯ ಬಂದಾಗ ದೇಶಾದ್ಯಂತ ಕೇವಲ ೩೬೦ ಕಸಾಯಿಖಾನೆಗಳು ಇದ್ದವು. ಕಳೆದ ೬೦ ವರ್ಷಗಳಲ್ಲಿ ಅವುಗಳ ಸಂಖ್ಯೆ ೩೬೦೦ ದಾಟಿದೆ. ಪ್ರತಿದಿನ ಲಕ್ಷಾಂತರ ಗೋ ಹತ್ಯೆ ನಡೆಯುತ್ತದೆ. ಇದನ್ನೇ ಸರ್ಕಾರದ ಗೋಮಾಂಸದ ಕ್ರಾಂತಿ ಎನ್ನಬಹುದು.

ಹಸಿರುಕ್ರಾಂತಿ, ಕ್ಷೀರಕ್ರಾಂತಿ ಮತ್ತು ಗೋಮಾಂಸ ಕ್ರಾಂತಿಗಳು ಭಾರತೀಯ ಗೋ ತಳಿಗಳ ಸರ್ವನಾಶಕ್ಕೆ ಹೇಗೆ ಪರಸ್ಪರ ಪೂರಕವಾಗಿ ಕೆಲಸ ಮಾಡುತ್ತಿವೆ ನೋಡಿ! ಇದರಲ್ಲಿ ಒಂದು ಸ್ಪಷ್ಟ ಯೋಜನೆ ಕಾಣುವುದಿಲ್ಲವೇ?

- ಪ್ರೊ ಬಿ.ಎಮ್. ಕುಮಾರಸ್ವಾಮಿ

(ಕೃಪೆ: ವಿಶ್ವಜನನಿ, ವಿಶ್ವ ಗೋ ಸಮ್ಮೇಳನ, ೨೦೦೭, ವಿಶೇಷ ಸಂಚಿಕೆ)

ಅಂದು ಸಗಣೆ ಬಾಚಿದ್ದ ಬಂಗಾರಪ್ಪಗೆ ಈಗ ವಾಸನೆ ಬರುತ್ತಿದೆ!

ಇತ್ತೀಚೆಗೆ ಶ್ರೀ ರಾಘವೇಶ್ವರ ಶ್ವಾಮೀಜಿಯವರ ಬಗ್ಗೆ ಕರ್ನಾಟಕದ ಘನ ಶ್ರರಕಾರದ ಮಾಜಿ ಮುಖ್ಯ ಮಂತ್ರಿ ಬಂಗಾರಪ್ಪನವರು ೪ ಗೊಡ್ಡ ಆಕಳು ಎಮ್ಮೆ, ಕರು ಶಾಕಿಕೊಂಡು ಫೋಟೋ ತೆಗೆಸಿಕೊಳ್ಳುವ ಶ್ವಾಮಿ ಎಂದು ತುಚ್ಛವಾಗಿ ಮಾತನಾಡಿದ್ದರು

ಮುಖ್ಯನ ಕಾಲದಲ್ಲಿ ಮನುಷ್ಯನಿಗೆ ತಾನು ಏನು ಮಾಡುತ್ತೇನೆ ಎಂದು ತಿಳಿಯುವುದಿಲ್ಲವಂತೆ. ತನಗೆ ವಯಸ್ಸು ೭೫ ದಾಟಿದರೂ ತಾನಿನ್ನೂ ಇಪ್ಪತ್ತೈದರ ಹುಡುಗ ಎಂದು ಕಂಡ ಕಂಡಲ್ಲಿ ಹೇಳಿಕೊಂಡು ತಿರುಗುವ ಬಂಗಾರಪ್ಪನವರಿಗೆ ಮುಖ್ಯನ ಕಾಲದಲ್ಲಿ ಬುದ್ಧಿ ಭ್ರಮಣೆ ಆಗಿದೆಯೇ ಎಂದು ಜನರು ಆಡಿಕೊಳ್ಳುವಂತೆ ವರ್ತಿಸುತ್ತಿರುವುದು ಅವರ ಬಗ್ಗೆಯೇ ಜನರಲ್ಲಿ ಸಂಶಯ ಮೂಡುತ್ತಿದೆ.

ಒಂದು ರಾಜ್ಯದ ಮುಖ್ಯಮಂತ್ರಿಯಾಗಿ, ೭ ಬಾರಿ ಎಂ.ಎಲ್.ಎ ಆಗಿ, ೨ ಬಾರಿ ಲೋಕಸಭಾ ಸದಸ್ಯರಾಗಿ ರಾಜಕೀಯದ ಸಮಾಜಸೇವೆಯ ಮುಖವಾಡ ಹೊತ್ತಿರುವ ಬಂಗಾರಪ್ಪ ತಾವು ಸೇವೆ ಸಲ್ಲಿಸಿರುವ ಖುಚಿಗಾದರೂ ಗೌರವ ಸಲ್ಲಿಸಬಹುದಿತ್ತು. ಅದನ್ನು ಬಿಟ್ಟು ತನ್ನ ಲಾಭಕ್ಕೆ ಒಂದೊಂದು ಪಕ್ಷವನ್ನು ಆಪ್ತಿಕೊಳ್ಳುವ ಬಂಗಾರಪ್ಪನವರಿಗೆ ಅದು ಎಲ್ಲಿಂದ ಬರ ಬೇಕು?

ಕೇವಲ ೫ ವರ್ಷಗಳ ಹಿಂದೆ ಬಂಗಾರಪ್ಪ ಎಲ್ಲಿ ಎಂದರೆ ಶ್ರೀ ರಾಮಚಂದ್ರಾಪುರ ಮಠದಲ್ಲಿ ಎಂದು ಎಲ್ಲ ಜನ ಹೇಳುತ್ತಿದ್ದರು! ಬಿ.ಜೆ.ಪಿ.ಯಿಂದ ಸಮಾಜವಾದಿ ಪಕ್ಷಕ್ಕೆ ಬಂದಾಗ ಚುನಾವಣಾ ಸಮಯದಲ್ಲೂ ಸರಿ ಇದ್ದ ಬಂಗಾರಪ್ಪ, ನಂತರ ಮಠದ ವಿರುದ್ಧ ಸಿಟ್ಟೆದ್ದರು. ಸಾಗರ, ಸೊರಬ, ಶಿಕಾರಿಪುರ ಮುಂತಾದ ಕಡೆ [ಶಿವಮೊಗ್ಗದಲ್ಲಿ ೭ ರಲ್ಲಿ ೬ ಬಿ.ಜೆ.ಪಿ] ಬಿ.ಜೆ.ಪಿ. ಮೇಲುಗೈ ಸಾಧಿಸಲು ಮಠವೇ ಕಾರಣ, ತನಗೆ ಸಪೋರ್ಟ್ ಇಲ್ಲ, ಮಖಾಡೆ ಮಲಗಲು ಮಠವೇ ಕಾರಣ ಎಂದುಕೊಂಡ ಬಂಗಾರಪ್ಪಗೆ ಮಠದ ಮೇಲೆ ಸಿಟ್ಟು. ಪಾಪ ಮಠ ಯಾವುದೆ ಪಕ್ಷಕ್ಕೆ ಸೇರಿದಲ್ಲ ಎನ್ನುವ ಒಂದು ಜ್ಞಾನ ಕೂಡ ಇಲ್ಲದೆ ಹೋಯಿತು. ರಾಜಕೀಯದಲ್ಲಿ ಸೋತಾಗ ಸಿಟ್ಟು ಸ್ವಾಭಾವಿಕ ಬಿಡಿ!

೪ ಗೊಡ್ಡ ಆಕಳು ಎಮ್ಮೆ, ಕರು ಸಾಕಿಕೊಂಡು ಫೋಟೋ ತೆಗೆಸಿಕೊಳ್ಳುವ ಸ್ವಾಮಿ ಎನ್ನುವ ಬಂಗಾರಪ್ಪ, ಅದೇ ಶ್ರೀಗಳಿಂದ

ಇಂದು ಪ್ರತಿಯೊಬ್ಬನ ಬಾಯಿಯಲ್ಲಿ ಗೋವಿನ ಹೆಸರು ಬರುತ್ತಿರುವುದು ಮರೆತರೆ? ಇದೆ ಬಂಗಾರಪ್ಪ ಗೋವಂತದ ಬಗ್ಗೆ ದೊಡ್ಡ ದೊಡ್ಡ ಮಾತಾಡಿದ್ದನ್ನು ಮರೆತು ಬಿಟ್ಟರೇ?

ಭಾರತೀಯ ಗೋವಂತ ಇದೇ ಎಂಬುದನ್ನೇ ಮರೆತಿದ್ದ ನಮಗೆ ನಮ್ಮಲ್ಲೂ ಅನೇಕ ಭಾರತೀಯ ತಳಿಗಳು ಇವೆ ಎಂದು ತೋರಿಸಿ, ಅದನ್ನು ಸಂರಕ್ಷಿಸಲು ಪ್ರೇರೇಪಿಸಿ, ಮಾರ್ಗದರ್ಶನ ಮಾಡುತ್ತಿರುವ ಶ್ರೀಗಳು ಗುರಿಯನ್ನು ಚಂಚಲಗೊಳಿಸಲು ಬಂಗಾರಪ್ಪನಂತಹ ಸಾವಿರ ಜನ ಬಂದರು ಸಾಧ್ಯವಿಲ್ಲ. ಕೆಲವೇ ವರ್ಷಗಳ ಹಿಂದೆ ಅದೇ ಹಸುಗಳನ್ನು ಮೈದಡವಿ ಮಾತಾಡಿಸುತ್ತಿದ್ದ ಬಂಗಾರಪ್ಪನವರಿಗೆ ಈಗ ಅದೇ ಹಸುಗಳು ಗೊಡ್ಡಿನ ತರ ಕಾಣಿಸುತ್ತಿರುವುದು ವಿಪರ್ಯಾಸ.

ರಾಮಚಂದ್ರಾಪುರ ಮಠದ ಸ್ವಾಮಿಜಿ ಕೈಲಿ ವೋಟಲ್ಲ, ಅಲ್ಲಿ ಕೋಟಿಗಟ್ಟಲೆ ಹಣ ಏನಕ್ಕೆ ಕೊಟ್ಟಿರಿ ಎಂದು ಒಂದು ರಾಜ್ಯದ ಮಾಜಿ ಮುಖ್ಯಮಂತ್ರಿ ಹೇಳುವ ಮಾತೆ? ನೀವೇನೋ ವೋಟಿಗಾಗೇ ನಿಮ್ಮ ಕಾಲದಲ್ಲಿ ದುಡ್ಡು ಹೆಂಡ ಹಂಚಿರಬಹುದು, ಎಲ್ಲವೂ ನಿಮ್ಮತರನೇ ಆಗ ಬೇಕೆಂದರೆ ಹೇಗೆ?

ಮಠ, ಸ್ವಾಮಿಜಿ, ಜಾತಿ ಹೀಗೆ ಯಾವುದಾದರೊಂದು ವಿವಾದ ಹೇಳಿಕೆ ನೀಡಿ ತಾವಿನ್ನೂ ಬದುಕಿದ್ದೇವೆ ಎಂದು ಜನರ ತಲಪುವ ಮಾಧ್ಯಮ ಬಿಟ್ಟು ಒಳ್ಳೆ ಕೆಲಸದಿಂದ ದಿನ ನೆನೆಯುವಂತಾದರೆ ಜೀವನ ಸಾರ್ಥಕ ತಾನೆ?

ಮುಗಿಸುವ ಮುನ್ನ:

ತಾಕತ್ತಿದ್ದರೆ ರಾಮಚಂದ್ರಾಪುರ ಮಠದ ಶ್ರೀಗಳು ನನಗೆ ಟಿಕೆಟ್ ತಪ್ಪಿಸಲಿ -ಬಂಗಾರಪ್ಪ

ಟಿಕೆಟ್ ನಿಮಗೆ ಸಿಗಬೇಕು; ನಿಮ್ಮನ್ನ ಮಕಾಡೆ ಕೆಡವಿ ಮಜಾ ತಗೋ ಬೇಕು ಕಣ್ಣಾ -ಅಂದ್ರಂತೆ ಶಿವಮೊಗ್ಗದ ಜನ!

- ನವೀನ ಹೆಗಡೆ ಮುತ್ತಿಗೆ ಮತ್ತು ನಿತಿನ ಮುತ್ತಿಗೆ

ಗೋವು ಕೋಹಿನೂರ್ ವಜ್ರಕ್ಕಿಂತಲೂ ಅಮೂಲ್ಯ - ಭಾರತ ಸರ್ವೋಚ್ಚ ನ್ಯಾಯಾಲಯ, ೨೦೦೧

ಸಂಪಾದಕರ ನುಡಿ

ಬೆಂಗಳೂರಿನ ಗಿರಿನಗರದಲ್ಲಿ ಅಕ್ಟೋಬರ್ ೨೭, ೨೦೦೭ರಂದು ಪೇಜಾವರ ಮಠಾಧೀಶ್ವರ ಶ್ರೀ ವಿಶ್ವೇಶತೀರ್ಥ ಶ್ರೀಪಾದಂಗಳವರಿಂದ ಈ ಗೋ ವಿಶ್ವ ಇ-ಪತ್ರಿಕೆಯ ಪ್ರಥಮ ಸಂಚಿಕೆಯ ಲೋಕಾರ್ಪಣೆ ಜರುಗಿತು. ನಿಮ್ಮ ಕೈಯಲ್ಲಿರುವುದು ಹದಿನೆಂಟನೆಯ ಸಂಚಿಕೆ. ಈ ಪತ್ರಿಕೆ ಅಂತರಜಾಲದಲ್ಲಿ ಮಾತ್ರ ಲಭ್ಯ. ಇದೇ ಸಂಚಿಕೆಯ ಮುಖಪುಟದಲ್ಲಿ ಇದರ ಜಾಲತಾಣದ ವಿಳಾಸವಿದೆ. ಅಲ್ಲಿಗೆ ಭೇಟಿ ನೀಡಿ ಹಿಂದಿನ ಸಂಚಿಕೆಗಳನ್ನು ಓದಬಹುದು. ದಯವಿಟ್ಟು ಈ ಇ-ಪತ್ರಿಕೆಯ ಬಗ್ಗೆ ನಿಮ್ಮ ಅಭಿಪ್ರಾಯಗಳನ್ನು ನಮಗೆ ತಿಳಿಸಿ. ಈ ಪತ್ರಿಕೆಯಲ್ಲಿ ಪ್ರಕಟಿಸಲು ಲೇಖನಗಳೂ ಬೇಕು. ದಯವಿಟ್ಟು ನಿಮ್ಮ ಪ್ರತಿಕ್ರಿಯೆ ಮತ್ತು ಲೇಖನಗಳನ್ನು ಕಳುಹಿಸಿ ಕೊಡಿ. ನಮ್ಮ ವಿಳಾಸ - govishva@gmail.com